



முதலமைச்சர் மு.க.ஸ்டாலின் அவர்கள், நாகாலாந்து ஆளுநர் இல.கணேசன் அவர்களின் அண்ணன் இல.கோபாலன் அவர்கள் உடல்நலக்குறைவால் மறைவெய்தியதையொட்டி நேற்று (8.1.2025) சென்னையில் உள்ள அவரது இல்லத்திற்கு நேரில் சென்று அவரது உடலுக்கு மலர்மாலை வைத்து அஞ்சலி செலுத்தி, இல.கணேசன் அவர்களுக்கும், குடும்பத்தினருக்கும் ஆறுதல் கூறினார். உடன் சட்டமன்ற உறுப்பினர்கள் த.வேலு, ஜெ. கருணாநிதி ஆகியோர் உள்ளனர்.

சட்டப் பேரவையில் துணை முதல்வர் உதயநிதி ஸ்டாலின் பதில்... முதல் பக்கத் தொடர்ச்சி!

மாவட்டங்களுக்கு ஆய்வுப் பயணங்கள் மேற்கொள்ளும்போது, அங்குள்ள ஏழையெளிய மக்கள் இன்னும் எங்களுக்குக் கொஞ்சம் கூடுதலாகத் தர வேண்டும். மனு அளித்தும் கூட இன்னும் அனுமதி அளிக்காமல் இருக்கின்றார்கள் என்ற கிற விவரங்களை தெரிவித்தார்கள். எனவே, துணை முதல்வர் அவர்கள் ஏற்கெனவே மனு அளித்து, தகுதியுடைய நிலுவையில் உள்ள அனைவருக்கும் அந்தத் தொகையானது வழங்கப்படுமா? என்கின்ற விவரத்தைத் இந்த நேரத்திலே நான் பணிவன்போடு கேட்டுக் கொள்கிறேன்.

துணை முதல்வர் உதயநிதி ஸ்டாலின்: சட்டமன்ற உறுப்பினர் அண்ணன் காந்திராஜன் அவர்கள், கலைஞர் மகளிர் உரிமைத் தொகை திட்டம் குறித்து சில விளக்கங்களை இங்கே கேட்டிருக்கிறார். கலைஞர் மகளிர் உரிமைத் தொகை திட்டத்தை செயல்படுத்துகின்ற சிறப்புத் திட்ட செயலாக்கத் துறையினுடைய அமைச்சர் என்ற முறையில் அவருக்கு ஒரு விரிவான பதிலை இங்கே அளிக்க விரும்புகின்றேன். தமிழ்நாடு மகளிர் உழைப்பை அங்கீகரிக்கின்ற வகையில் நம்முடைய மாண்புமிகு முதலமைச்சர் அவர்கள் கலைஞர் மகளிர் உரிமைத் திட்டத்தை அறிவித்தார்கள். (மேசையைத் தட்டும் ஒலி)

இதற்கென்று சிறப்பு முகாம்கள் நடத்தப்பட்டு தமிழ்நாடு முழுவதும் ஒரு கோடியே 63 இலட்சத்து 57 ஆயிரத்து 195 விண்ணப்பங்கள் பெறப்பட்டன. One crore sixty three lakh fifty seven thousand one hundred and ninety five applications பெறப்பட்டன. அவற்றை ஆய்வு செய்ததன் அடிப்படையில், கிட்டத்தட்ட 70 சதவிகித விண்ணப்பங்கள் 70% அதாவது ஒரு கோடியே 6 இலட்சத்து 52 ஆயிரத்து 18 விண்ணப்பங்கள் முதற்கட்டமாக ஏற்கப்பட்டன. (மேசையைத் தட்டும் ஒலி) மாண்புமிகு முதலமைச்சர் அவர்கள் 2023 ஆம் ஆண்டு பேரறிஞர் அண்ணா அவர்களுடைய பிறந்த நாளான செப்டம்பர் 15 ஆம் தேதி காஞ்சிபுரத்திலே இந்த கலைஞர் மகளிர் உரிமைத் திட்டத்தைத் துவக்கி வைத்தார்கள். மேலும், முதன்முறை விண்ணப்பித்தபோது நிராகரிக்கப்பட்ட மகளிர் மேல்முறையீடு செய்யவும் வாய்ப்பு வழங்கப்பட்டது.

அதனடிப்படையில் கூடுதலாக சுமார் 9 இலட்சம் விண்ணப்பங்கள் ஏற்கப்பட்டன. கடந்த டிசம்பர் மாதம், அதாவது சென்ற மாதம் 15 ஆம் தேதி மாதம் ஒரு கோடியே 14 இலட்சத்து 65 ஆயிரத்து 525 மகளிருக்கு 1,000 ரூபாய் உரிமைத் தொகை வழங்கப்பட்டுள்ளது. தற்போது இத்திட்டத்தின் விதிகளுக்குட

பட்டு, எவ்வளவு பேருக்கு கூடுதலாக வழங்க முடியுமோ, அவ்வளவு பேருக்கும் எவரும் விடுபடாமல் மகளிர் உரிமைத்தொகை வழங்க நடவடிக்கை எடுத்து வருகிறோம் என்பதை சட்டமன்ற உறுப்பினர் அண்ணன் காந்திராஜன் அவர்களுக்குத் தெரிவித்துக்கொள்கின்றேன்.

எஸ். காந்திராஜன்: நன்றியைச் சொல்வதற்காகத்தான். துணை முதல்வர் அவர்கள் விரிவான, தெளிவான விளக்கத்தைச் சொல்லியதற்கு என்னுடைய மனமார்ந்த, பணிவான வணக்கத்தையும், நன்றியையும் நான் தெரிவித்துக்கொள்கிறேன். இளைஞர்களுடைய விடிவெளியாக எழுநாயகராக இருக்கின்ற துணை முதல்வர் அவர்கள் எதிர்காலத்திலே இந்தத் தமிழ்நாட்டினுடைய மிகச் சிறந்த பணிகளை ஆற்றுவதற்காக அவர்களுக்கு எல்லாம் வல்ல இறைவன் அருளோடு என்னுடைய வாழ்த்துக்களையும் தெரிவித்து, வணக்கத்தையும் தெரிவித்து விடைபெறுகின்றேன். நன்றி.

ஈ.ஆர். ஈஸ்வரன்: தமிழ்நாடு பெண்களைத் தலைநிபிர வைத்த திட்டம் கலைஞர் மகளிர் உரிமைத்தொகை திட்டம். (மேசையைத் தட்டும் ஒலி) அதை அறிமுகப்படுத்தியபோது நம்மை விமர்சனம் செய்த கட்சிக்கூட இன்றைக்குத் தங்கள் மாநிலத்திலே தமிழ்நாடு முதல்வரைப் பின்பற்றி அவர்கள் அங்கே அந்த உரிமைத்தொகையை கொடுத்துக் கொண்டிருக்கிறார்கள். (மேசையைத் தட்டும் ஒலி) அப்படிப்பட்ட இந்த உன்னதமான திட்டம் பல கோடிக்கணக்கான குடும்பங்களை இன்றைக்கு வாழவைத்திருக்கிறது. நான் என்னுடைய சட்டமன்றத் தொகுதிக்குச் செல்லும்போது, பல்வேறு குடும்பப் பெண்கள் விண்ணப்பங்களைக் கொடுக்கிறார்கள். கோரிக்கைகளை வைக்கிறார்கள். எல்லா சட்டமன்ற உறுப்பினர்களுக்கும் இதே நிலைமைதான் இருக்குமென்று நான் கருதுகிறேன். ஏன் உங்களுக்குக் கூட, பேரவைத் தலைவருக்குக் கூட உங்கள் தொகுதியிலே பெண்கள் கேட்பார்கள். அப்படியிருக்கிற இந்தச் சூழ்நிலையில்,

பேரவைத் தலைவர்: கேட்டிருக்கிறார்கள்.

ஈ.ஆர். ஈஸ்வரன்: இந்தக் கேள்வி எல்லோருக்குமான கேள்வி. என்னுடைய தனிக் கேள்வி அல்ல. எல்லோருக்குமான கேள்வி. பயனாளிகளுடைய எண்ணிக்கை உயர்த்தப்படுமா, இப்போது விண்ணப்பம் கொடுக்கின்ற தகுதியுள்ள பெண்கள் அத்தனை பேருக்குமே இந்த கலைஞர் மகளிர் உரிமைத் தொகையைக் கொடுப்பதற்கு மாண்புமிகு துணை முதலமைச்சர் அவர்கள் ஆவன செய்வாரா என்பதைத் தங்கள் மூலமாக அறிந்து கொள்ள விரும்புகிறேன்.

துணை முதல்வர் உதயநிதி ஸ்டாலின்: உங்கள் தொகுதியில் மட்டுமல்ல; என்னுடைய தொகுதியிலும் கேட்டுக் கொண்டுதான் இருக்கிறார்கள். இது அத்தனை சட்டமன்ற உறுப்பினர்களுக்கும் பொருந்தும். பேரவைத் தலைவர் அவர்களே, நாமக்கல் மாவட்டத்தில் மட்டும் 2 இலட்சத்து 54 ஆயிரத்து 31 மகளிருக்கு கலைஞர் மகளிர் உரிமைத்தொகை வழங்கப்பட்டு வருகின்றது. அதாவது, நாமக்கல் மாவட்டத்தில் விண்ணப்பித்தவர்களில் 67% பேர் 67 சதவிகிதம் பேர் உரிமைத்தொகை பெற்று வருகிறார்கள். குறிப்பாக, நம்முடைய சட்டமன்ற உறுப்பினர் அண்ணன் ஈஸ்வரன் அவர்கள் அவருடைய திருச்செங்கோடு தொகுதியில் மட்டும் மாதாமாதம் கிட்டத்தட்ட 44,000 பேர் மகளிர் உரிமைத் தொகை பெற்றுக் கொண்டிருக்கின்றார்கள். உறுப்பினர் கேட்பது போன்று, திருச்செங்கோட்டில் மட்டுமல்ல; தமிழ்நாட்டிலுள்ள அனைத்து மாவட்டங்களுக்கும் நாங்கள் ஆய்வுக்குச் செல்கின்ற நேரத்தின் என்னிடத்திலும், நம்முடைய அமைச்சர் பெருமக்களிடத்திலும், சட்டமன்ற உறுப்பினர்கள் உள்ளிட்ட அத்தனை மக்கள் பிரதிநிதி களிடத்திலும் இந்த உரிமைத்தொகை வேண்டி மகளிர் விண்ணப்பம் கொடுக்கின்றார்கள். இப்பற்றிய விவரங்களைச் சேகரித்து, நம்முடைய முதலமைச்சர் அவர்களுடைய கவனத்திற்குக் கொண்டு சென்றுள்ளோம். முதலமைச்சர் அவர்களுடைய அறிவுரைகளைப் பெற்று, இதுவரை பயன்பொறாமல் உள்ளவர்களுக்கு இத்திட்டத்தின் உதவிகள் கிடைப்பதற்குத் தேவையான நடவடிக்கைகளை நிச்சயமாக எடுப்போம். (மேசையைத் தட்டும் ஒலி)

இதுகுறித்து சென்ற முறை விண்ணப்பிக்க இயலாதவர்கள், புதிதாக விண்ணப்பிக்கவும், திட்டத்தின் விதிகளைப் பூர்த்தி செய்யும் மகளிர் அனைவருக்கும் உரிமைத் தொகை வழங்கவும், மூன்று மாதங்களுக்குள் நடவடிக்கை எடுக்கப்படும். (மேசையைத் தட்டும் ஒலி)

இந்த நடைமுறைப்படி உறுப்பினர் அண்ணன் ஈ.ஆர். ஈஸ்வரன் அவர்களுடைய திருச்செங்கோடு தொகுதியிலும், மகளிருக்கு கூடுதலான எண்ணிக்கையில் விரைவில் உரிமைத் தொகை வழங்கப்படும் என்பதை மகிழ்ச்சியுடன் இந்த நேரத்தில் தெரிவித்துக்கொள்கின்றேன். (மேசையைத் தட்டும் ஒலி)

இவ்வாறு துணை முதலமைச்சர் உதயநிதி ஸ்டாலின் அவர்கள் உறுப்பினர்களின் கேள்விகளுக்கு பதிலளித்து பேசினார்.

புதிய தலைவராக நியமிக்கப்பட்டுள்ள தமிழ்நாட்டைச் சேர்ந்த

முனைவர் வி.நாராயணன் தலைமையில் 'இஸ்ரோ' புதிய உயரங்களைத் தொடும்!

முதல்வர் மு.க.ஸ்டாலின் வாழ்த்துச் செய்தி!

சென்னை, ஜன. 9-
இஸ்ரோ புதிய தலைவராகத் தமிழ்நாட்டைச் சேர்ந்த முனைவர் வி.நாராயணன் அவர்கள் நியமிக்கப்பட்டிருப்பதற்கு தமிழ்நாடு முதலமைச்சர் மு.க.ஸ்டாலின் அவர்களின் வாழ்த்துச் செய்தி வருமாறு:-

இஸ்ரோ புதிய தலைவராகத் தமிழ்நாட்டைச் சேர்ந்த முனைவர் வி.நாராயணன் அவர்கள் நியமிக்கப்பட்டிருக்கும் செய்தி மிகவும் மகிழ்ச்சி அளிக்கிறது. அவருக்கு என் உளம் நிறைந்த வாழ்த்துகள்!

தமிழ்நாட்டின் குமரி மாவட்டத்தில் எளிய பின்னணியில் பிறந்து, அரசுப் பள்ளியில் படித்து, உதவியாளர் நிலையில் இஸ்ரோவில் பணிக்குச் சேர்ந்த



நாராயணன் அவர்கள் இன்று அதன் தலைமைப் பொறுப்புக்கு உயர்ந்திருக்கிறார் எனில், அதன் பின் எத்தகைய யில் இஸ்ரோவில் பணிக்குச் சேர்ந்த

கும் என்பதை எண்ணி வியக்காமல் இருக்க முடியவில்லை.

சந்திரயான் 2, சந்திரயான் 3, ஆதித்யா எஸ் 1, ககன்யான் என உலக அரங்கில் இந்தியாவின் பெருமைக்குக் காரணமான பல விண்வெளி ஆய்வுத் திட்டங்களில் பங்களித்த தொடர்ந்து பங்களித்து வரும் நாராயணன் அவர்களின் தலைமையில் இஸ்ரோ உறுதியாகப் புதிய உயரங்களைத் தொடும்! நாராயணன் அவர்களின் பயணம் அவரைப் போல மேலும் பல தமிழ்நாட்டு மாணவர்கள் சாதனையாளர்களாக உருவாக ஊக்கமளிக்கும்!

இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் குறிப்பிட்டுள்ளார்.

‘டங்ஸ்டன்’ போராட்டம் மோடி அரசுக்கு எதிரானது என்பது கூடத் தெரியாதா?

சுரங்கம் அமைக்க முயலும், ஒன்றிய பா.ஜ.க. அரசைப் பற்றி ஒருவார்த்தை கூட குறிப்பிடாவிடாதபடி பார்த்துப் பார்த்து பதிவிடும் பழனிசாமி!

அமைச்சர் எஸ்.ரகுபதி கண்டன அறிக்கை!

சென்னை, ஜன. 9-

“டங்ஸ்டன் போராட்டம் மோடி அரசுக்கு எதிரானது என்று கூட தெரியாதவரா பழனிசாமி? சுரங்கம் அமைக்க முயலும் ஒன்றிய பா.ஜ.க. அரசை” ஒரு வார்த்தை கூட குறிப்பிடாது விடாதபடி பார்த்துப் பார்த்து பதிவிடும் பழனிசாமி” என சட்டத்துறை அமைச்சர் எஸ்.ரகுபதி விடுத்துள்ள அறிக்கையில் குறிப்பிட்டுள்ளார்.

அமைச்சர் எஸ்.ரகுபதி அறிக்கை வருமாறு: “மதுரை அரிட்டாபட்டியில் டங்ஸ்டன் சுரங்கம் அமைக்க எதிர்ப்புத் திரிவித்து பொதுமக்கள் நடத்திய நடைபயணப் போராட்டத்திற்கு காவல் துறை அனுமதியை மறுத்துள்ளது” என சொல்லியிருக்கிறார் எதிர்க்கட்சித் தலைவர் எடப்பாடி பழனிசாமி அவர்கள்.

டங்ஸ்டன் சுரங்கத்தை எதிர்த்து மதுரை திருச்சி நெடுஞ்சாலையில் உள்ள சிக்கம்பட்டி, டோல்கேட் பகுதியில் இருந்து சுமார் 15 கிலோமீட்டர் நடை பயணமாக சென்று காவல்துறை மத்திய தபால் நிலையத்தை முற்றுகையிட்டு போராட்டம் நடத்த அழைப்பு விடுக்கப்பட்டிருந்தது. இதனால், சிட்டிப் பட்டி சுங்கச்சாவடி பகுதியில் போராட்டகாரர்கள் திரண்டனர். அங்கிருந்து நடை பயணம் செல்ல முயன்ற போராட்டக்காரர்களிடம் “வாகனங்கள் என்னுடைய மத்திய தபால் நிலையத்தின் போராட்டம் நடத்துங்கள்” என போலீஸ் அதிகாரிகள் வலியுறுத்தினர். ஆனால், அதனை போராட்டக்காரர்கள் ஏற்கவில்லை. அவர்களை காவல் துறை தடுத்து நிறுத்தியது. போராட்டம் நடத்த அனுமதி வழங்கிய காவல் துறை, அதற்கு சில கட்டுப்பாடுகளை விதித்தது. அதனைத் தான், “காவல்துறை அனுமதியை மறுத்துள்ளது” என இட்டுக்கட்டி பொய் சொல்லியிருக்கிறார் பழனிசாமி.

டங்ஸ்டன் சுரங்கம் அமைக்க முயலும் ஒன்றிய அரசுக்கு எதிராக விவசாயிகள் அமைதி வழியில் போராட்டம் மற்றும் போராட்டம் நடத்த தமிழ்நாடு காவல்துறை அனுமதி வழங்கி உள்ளது. அதோடு விவசாயிகளுக்கு எந்தவித



அசம்பாவிதங்களும் நிகழாத வண்ணம் முழுமையான பாதுகாப்பும் அளிக்கப்பட்டுள்ளது.

விவசாயிகள் போராட்டத்தில் ஏதாவது அசம்பாவிதம் நடக்கும் அதை வைத்து, தன் சுயநல அரசியல் வண்டியை ஓட்டலாம் என கழகப்போல காதலிந்த பழனிசாமிக்கு எமாற்றத்தான் மிகுந்தது. இந்நிலையில் வழக்கம் போல பொய் பெட்டியை திறந்து தமிழ்நாடு அரசு விவசாயிகள் போரணிக்கு அனுமதியை கொடுக்கவில்லை என விதைக்க ஆரம்பித்துவிட்டார் பொய்ச்சாமி பழனிசாமி முதுகெலும்புள்ள எதிர்க்கட்சித் தலைவராக இருந்திருந்தால் விவசாயிகள் ஒன்றிய அரசுக்கு எதிராக இன்று போராட்டம் நடத்தியதை குறிப்பிட்டிருக்க வேண்டும். ஆனால் தனது பதிலைத் தப்பித்தவரிடம் கடங்கல் டன் சுரங்கம் அமைக்க முயலும் ஒன்றிய பா.ஜ.க. அரசைப் பற்றி ஒரு வரி அல்ல ஒரு வார்த்தை கூட இடம்பெறாதபடி பார்த்துப் பார்த்து பதிவிட்டுள்ளார் பழனிசாமி. பழனிசாமிவின் வீரம் எல்லாம் அவ்வளவுதான். நாம் அவரை கோழை என்று சொன்னால் குப்புறப் படுத்து அமுலாம்!

மோடி அரசை கண்டிக்கும் வகையில்தான் மத்திய அரசின் கட்டுப்பாட்டில் உள்ள தல்லாரும்தான் மத்திய தபால் நிலையத்தை முற்றுகையிடும் போராட்டத்தை போராட்டக்காரர்கள் முன்னெடுத்தார்கள். இந்த விஷயம் எல்லாம் வாகனமாக மறைத்துவிட்டு பொய் மூலம் பூச முற்பட்டிருக்கிறார் பழனிசாமி. ஆனால், அந்த பொய் ஒவ்வொரு முறையும் அம்பலப்பட்டு நிற்கிறது.

மதுரை டங்ஸ்டன் சுரங்கம் அமைக்க அனுமதிக்க மாட்டோம் என சொன்னதோடு மட்டுமல்லாது தான் முதலமைச்சராக உள்ளவரை ஒன்

றிய அரசு டங்கஸ்டன் சுரங்கம் அமைக்க விட மாட்டேன் என நெஞ்சுரத்தோடு கூறி டங்கஸ்டன் சுரங்க அனுமதிக்கு எதிராக சட்டமன்றத்தில் தீர்மானத்தைப் நிறைவேற்றினார் முதலமைச்சர் அவர்கள்.

ஆனால் அதி.மு.க.வோ டங்கஸ்டன் சுரங்கம் அமைக்க காரணமாக சட்ட நிறுத்தத்தை ஒன்றிய அரசு மாநிலங்களவையில் கொண்டு வந்த போது வழிய சென்று ஆதரவு கொடுத்து தமிழ்நாட்டு உரிமையை ஒன்றிய அரசின் காலடியில் வைத்து தமிழ்நாட்டு மக்களுக்கு துரோகம் செய்தது. பழனிசாமியின் அந்தத் துரோகத்தை காலம் உள் எவ்வரை மக்கள் மறக்கமாட்டார்கள்.

தமிழ்நாட்டு நலனுக்காக எந்த குறையும் கொடுக்காமல் தனது அரசியல் ஆதாயத்தை மட்டுமே முதன்மையாகக் கொண்டு பா.ஜ.க. போடு கள்ளக் கூட்டணி வைத்து செயல்பட்டு வரும் பழனிசாமிக்கு தமிழ்நாட்டு மக்கள் தக்க பாடம் புகட்டுவார்கள்.

இவ்வாறு அமைச்சர் எஸ்.ரகுபதி தமது கண்டன அறிக்கையில் குறிப்பிட்டுள்ளார்.

நாகாலாந்து ஆளுநர் இல.கணேசன் அண்ணன்

இல.கோபாலன் மறைவு!

முதல்வர் மு.க.ஸ்டாலின் இரங்கல்!

சென்னை, ஜன. 9-

நாகாலாந்து ஆளுநர் இல.கணேசன் அவர்களின் அண்ணன் இல.கோபாலன் அவர்களின் மறைவையொட்டி தமிழ்நாடு முதலமைச்சர் மு.க.ஸ்டாலின் அவர்கள் இரங்கல் செய்தி விடுத்துள்ளார்.

முதல்வர் அவர்களின் இரங்கல் செய்தி வருமாறு:- நாகாலாந்து ஆளுநர் இல.கணேசன் அவர்களின் அண்ணன் இல.கோபாலன் அவர்கள் நேற்று (08.01.2025) காலை மறைந்த செய்தியறிந்து வேதனையடைந்தேன்.

தலைவர் கலைஞர் மீதும் என் மீதும் மாறாத பற்று கொண்ட இல.கணேசன் அவர்களுக்கு ஏற்பட்டுள்ள இழப்பினால் அவரைப் போன்றோர் நானும் வருந்துகிறேன். உடன்பிறந்த அண்ணனை இழந்து தவிக்கும் அவருக்கு எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் தமது இரங்கல் செய்தியில் குறிப்பிட்டுள்ளார்.



மதுரை தெற்கு மாவட்டம் செல்லம்பட்டி வடக்கு ஒன்றியத்தில் கழக இளைஞர் அணி செயலாளர், துணை முதல்வர் உதயநிதி ஸ்டாலின் அவர்களின் பிறந்த தினத்தை முன்னிட்டு மதுரை வடக்கு மாவட்டச் செயலாளர் வணிகவரி மற்றும் பதிவுத்துறை அமைச்சர் பி.புரத்தி, தெற்கு மாவட்டச் செயலாளர் சேட்டியடி மு.மணிமாறன் தலைமையில், மாவட்டத் துணைச் செயலாளர் வக்கீல் ஆர்.பாலாஜி, சிறப்பு அழைப்பாளர்கள் தேனி வடக்கு மாவட்டச் செயலாளர் தங்க தமிழ்ச்செல்வன் எம்.பி., மாநில இளைஞரணி துணைச் செயலாளர் ஜி.பி.ராஜா ஆகியோர் முன்னிலையில் ஒன்றியச் செயலாளர் சி.சுதாகர்ஸ் ஏற்பாட்டில் கன்றுடன் கடிய பசுமாடு, ஆடுகள், மாற்றுத்திறனாளிகளுக்கான மூன்று சக்கர மோட்டார் வாகனம் உள்ளிட்ட பல லட்சம் மதிப்பிலான பல்வேறு நலத்திட்ட பொருட்களை பத்தாயிரம் பேருக்கு வழங்கினர். உடன் கழக நிர்வாகிகள், கழகத்தினர் திரளான பெண் பயணாளிகள் உள்ளிட்டோர் உள்ளனர்